

SCRIPT OF MORNING GOJRI NEWS BULLETIN 21MAR 2025

1015HRS

مارننگ گوجری نیوز بولٹن 21 مارچ 2025

یوہ آکاشوانی جموں بے عبدل مجید تیں خبر سُنو۔

LG LUCKNOW

لیفٹیننٹ گورنر منوج سنہا نے کہیو ہے جے کتاب طاقتور اندرونی اکھاں گی طرح ہوویں جہڑی علم تے حکمت گی دنیا غی جھلک فراہم کریں اُنہاں نے کہیو ہے لکھاڑی اپنا لفظاں گے زریعے ہم نانہہ سوچن تے اپنا نقطہ نظر نانہہ وسعت دین گو موقع دیں تے یہ تحریر علمی بصیرت گو زریعو ہیں ایل جی نے یاہ گل منیا پڑمنیا لکھاڑیاں شری لال شکلا گا ۰۰۱ وا یوم پیدائیش گی تقریب گے دوران کہی۔ لکھنو مانہہ شری لال شکلا نانہہ خراج عقیدت پیش کرتا واں ایل جی نے شری لال شکلا غی زندگی تے اُن گا کماں بھارت گا دیہات گا سماجی تے سیاسی مسائل بارے اُن کی سمجھ بوجھ بارے دسیو۔ یاد رہ جے شری لال شکلا گی یاد مانہہ منعقد اک نمائش گو افتتاح وی جناب سنہا نے کیو تھو۔

CM VACANCIES

وزیر اعلیٰ عمر عبداللہ نے قانون ساز اسمبلی مانہہ دسیو ہے جے سرکار اس سال گا اخیر توڑی گیزٹیڈ تے نان گیزٹیڈ زمراں گی ۷ ہزار ۲ سو ۳۵ خالی اسمیں پُر کرن گو منصوبو رکھے۔ جموں تیں آکاشوانی نامہ نگار نے خبر ٹوری ہے جے وزیر اعلیٰ نے یوہ وی دسیو ہے جے مذکورہ زمراں گی گزشتہ ۲ براں مانہہ ۱۱ ہزار ۵ سو ۶۲ اسمیاں واسطے امیدواراں نانہہ تعینات کیو گیو ہے وزیر اعلیٰ جن کول عام انتظامیہ محکمو وی ہے نے دسیو ہے اس سال ۱ ہزار ۵ سو ۲ گیزٹیڈ تے ۵ ہزار ۷ سو ۱۵ نان گیزٹیڈ خالی اسمیاں نانہہ پُر کرن غا سلسلہ مانہہ بھرتی کرن گو ہدف رکھیو گیو ہے ایم ایل اے ستیش کمار شرما گی طرفوں پُچھیا گیا سوال غاجواب مانہہ وزیر اعلیٰ نے ۱۳ جنوری ۲۰۲۵ نانہہ ۸۳ سرکاری محکماں مانہہ ۲۳ ہزار ۴ سو ۴۷ خالی اسمیاں گی تفصیل پیش کی جس مانہہ ۲ ہزار ۵ سو ۳ گیزٹیڈ ۹۱ ہزار ۲ سو ۴۱ نان گیزٹیڈ تے ۰۱ ہزار ۷ سو ۷۵ چوتھا درجہ گی خالی آسامی شامل تھیں۔

SATISH PRINTING CENTRE

گڈیاں لاریاں بارے محکمہ گا وزیر ستیش شرما نے گزشتہ روز جموں مانہہ ٹرانسپورٹ کمشنر دفتر مانہہ ڈرائیونگ لائسنس تے رجسٹریشن سرٹفکیٹ پرنٹ یعنی چھاپن واسطے سینٹر لائیزڈ، ڈرائیونگ لائسنس اینڈ رجسٹریشن سرٹفکیٹ پرنٹنگ سینٹر گو افتتاح کیو۔ اس موقع ور بولتا واں وزیر نے دسیو ہے جموں کشمیر گی تاریخ مانہہ پہلی بار گڈیاں گا مالکان نانہہ پی سی وی کارڈگی قسم گی آر سیز جاری کی جئیں گی اُنہاں نے دسیو ہے بقایا ڈرائیونگ لائسنس آئندہ ۰۹ تہاڑا مانہہ بنادتا جئیں گا وزیر نے گڈیاں لاریاں بارے محکمہ گی تیز تر خدمات لوکاں نانہہ مہیا کران گا سلسلہ مانہہ کوششاں گی تعریف کی تے محکمہ گی حصولیابیاں نانہہ وی آجاگر کیو۔

LABOUR COMMISSIONER

جموں کشمیر مانہہ ٹریڈ یونین گی سرگرمیاں نانہہ بہتر کرن واسطے لیبر کمشنر تے رجسٹرار ٹریڈ یونین چرن دیپ سنگھ نے اُن ٹریڈ یونینس نانہہ وجہ بتاؤ نوٹس جاری کیا ہیں جنہاں نے سالانہ ریٹرن جمع کران سمیت لازمی قانونی تقاضاں گی تکمیل نہیں کی ہے۔ شرم بھون جموں مانہہ جموں صوبہ غا ٹریڈ یونین نمائینداں نال میٹنگ گے دوران ٹریڈ یونین ایکٹ ۶۲۹۱ گے تحت قانونی ذمہ داریاں گی پائیداری گی اہمیت ور زور دتو خاص طور ور ایکٹ گی سیکشن ۸۲ گے تحت سالانہ ریٹرن ویلا سر بہرن واسطے کہیو گیو۔

JMC

جموں میونسپل کارپوریشن نے بی ایڈ کالج کنال روڈ جموں گا اشتراک نال جموں گی وارڈ نمبر ۹۵ پلوڑہ مانہہ آر آر آر مرکز مانہہ اک بڑی عطیہ مہم گو انعقاد کیو۔ طلبہ اساتذہ تے شہریاں نے استعمال شدہ کپڑا کھلونا کتاب جوتا تے دوجی ضروری چیز عطیہ کیں۔ جموں میونسپل کارپوریشن گا کمشنر ڈاکٹر دیوانش یادو نے تقریب مانہہ شرکت کی تے استعمال شدہ کپڑا تے دوجو گھریلو سامان وی عطیہ کیو۔

DEO POLITICAL PARTIES

صاف شفاف تے آزادانہ چناؤ نانہہ یقینی بنان آلے پاسے اک اہم قدم گا طور ور بکھ بکھ ضلعان جن مانہہ جموں ادھمپور تے رامبن شامل ہیں گا ضلع چناؤ افسراں نے بکھ بکھ سیاسی پارٹیاں گا ضلع سطح غا نمائینداں نال اجلاس منعقد کیا اس سلسلہ مانہہ ڈپٹی کمشنر جموں سچن کمار ویشیا جہیڑا ضلع چناؤ افسر وی ہیں نے بیتے روز جموں مانہہ بکھ بکھ سیاسی پارٹیاں گا ضلع سطح گا نمائینداں نال میٹنگ کی۔ اس طرح ضلع چناؤ افسر ادھمپور سالونی رائے تے ضلع چناؤ افسر رامبن بسیر الحق چودھری نے متعلقہ ضلعان مانہہ بکھ بکھ پارٹیاں گا نمائینداں نال میٹنگ گے دوران چناؤ سلسلہ گے متعلق بنیادی معاملات ور گل بات کی تے اس سلسلہ نانہہ مزید بہتر بنان گا سلسلہ مانہہ اُن گی رائے طلب کیں۔

HAJJ PILGRIMS

عازمین حج واسطے گزشتہ روز آدرش کالونی عیدگاہ مانہہ اک روزہ تربیتی پروگرام منعقد کیو گیو۔ پروگرام گو مقصد عازمین حج نانہہ کامیاب حج گا سفر واسطے ضروری معلومات تے جانکاری فراہم کرنو تھو۔ اس پروگرام گے دوران انتظامیہ گا افسراں نے عازمین حج نال براہ راست رابطو کیو تے گل بات گے دوران حاجیاں گا خدشات دور کرن تے حج گا عمل بارے وضاحت فراہم کی گئی۔

PM MKB

وزیر اعظم نریندر مو دی مُلک تے بیرون مُلک مانہہ رہ رہیا بھارتی شہریاں سنگ آئندہ 30 مارچ نانہہ آکاش وانی ور من کی بات پروگرام غا اپنا ماہانہ وار پروگرام مانہہ اپنا خیالات سانجہ کریں گا۔
